

# యుద్ధ సంచిక.

వాల్మీకి II.]

1942 వ సం॥ జూలై నెల 17 వ తేది శుక్రవారం

[నె 28 దు.

## యుద్ధ విమర్శ.

ప్రాంసు స్వాతంత్ర్యవం—జర్మనీపై విమానదాడి.

ఈ వారంలో రాయలు విమానాలు శత్రు రాజ్యంపై తీవ్రమగు దాడులు జరిపి వారి కర్మాగారాలకు, పరిశ్రమ కేంద్రాలకు చాల నష్టం కలిగించేయి. 11 వ తేదీ సాయంకాలం పెక్కు బాంబరు విమానాలు డాంజిగుపైకి, మరి కొన్ని ఫ్లెన్సుబర్గుపైకి పోయి బాంబులువేసి ఆ రెండు చోట్లను ఉన్న జర్మను జలాంతర్గామి కర్మాగారాలకు చాలనష్టం కలిగించేయి. మరికొన్ని విమానాలు శత్రుదేశపు సముద్ర తీరాన్న నీటిలో ముందుగనులువేసి నౌకా ఘర్గాలు నిరోధించివచ్చేయి. డాంజిగు ఇంగ్లాండు తీరానికి 800 దూరంలో పోలండు ఉత్తరకొన నున్న రేవుస్థలం. ఇంతదూరం పట్టవగలే వెళ్లి

యుద్ధం జరపడం యిదే మొదటిసారి. ఫెన్సు బర్గు ఇందులో సగందూరంలో నుంది.

13 వ తేదీ సాయంకాలం రాయలు విమానాలు జర్మను రేవు పట్నమగు ఓస్టెండుపై దాడి జరిపి, మూడు స్టీమరులను కాల్చివేసినవి. ఈ దాడినుండి ఒక్క విమానం తిరిగి రాలేదు. 15 వ తేదీన ఉత్తర ప్రాంసులో విమానాశ్రయ ములపై బ్రిటిషు విమానాలు దాడిచేసి, మరఫిరం గులు ప్రేల్చి చాల నాశనం కలిగించినవి. మూడు జర్మను పైటరు విమానాలు నాశనమయినవి.

పడమటి జర్మనీలో డీనుబర్గు అను ముఖ్య పరిశ్రామిక కేంద్రంపై 13 వ తేది రాత్రి రాయలు విమానాలు దాడి చేసి చాల నష్టం కలుగ జేసినవి. మంగళవారం రాత్రి రూరు ప్రాంత ములందు బాంబులువేసి పెక్కు మంటలు కల్గించినవి.

## మదరాసు రెజిమెంటు, దివ్యమయిన పని.

లిబియాలో బిరు ఎల్ హకీమునందు యుద్ధంచేసిన ఇండియను శతగ్నిదళము కమాండరువద్దనుండి రూఢియగు సమాచారము వచ్చినది. ఈ దళమునందు మదరాసు బాటరీ జట్టుగలదు. వీరుచేసిన ఘన కార్యములు యీ సందేశమునందు అమితంగా ప్రశంసించబడినవి. ఆతడిట్లు వ్రాసెను : “వారు (మదరాసు బాటరీ) చాల దివ్యముగ పనిచేసిరి. వారిని ఎంతని పొగడిన తనివి తీరదు. ఉద్యోగులు సిపాయిలుకూడ అసమాన్యముగ పనిచేసిరి. జర్మను పాంజారు (టాంకు) డివిజను, ఇటలీ డివిజను వారి నెడర్కొనెను. వారు అధిక సంఖ్యాకులగు శత్రువులచే ఓడింపబడు లోపున కనీసం 56 టాంకులనైన కూల్చియుండురు. ఒక అంగుళమయిన కదలక, అధిక సంఖ్యాకులగు శత్రువులు వచ్చి పడువరకు, త్రోవకడ్డంగా ఖైటాయించిరి. మేము తిరిగి నైన్యాన్ని త్వరగ కూడదీసుకొనుచున్నాము. తిరిగి అచ్చోటికి పోవుటకు ఆదుర్దపడుచున్నాము. ఈ రెజిమెంటును అభినందించుచు కర్నలు తంతి వార్త పంపెను ; చర్చిలు ప్రధాని ప్రశంసించుచు వాయువార్త పంపెను.”

ప్రాంసులో విప్లవంజరిగి ప్రజా ప్రతినిధి ప్రభుత్వం స్థాపించిన వార్షికదినం జూలై 14 వ తేదీ. 1871 వ సం॥ యీ తేదీవరకు ప్రాంసు నిరంకుశ పాలకులగు రాజులచే పాలించబడు చుండగ ప్రజలు తిరుగబడి, స్వాతంత్ర్యం, సమానత్వం, సౌభ్రాతృత్వం అను యీ మూడు ఆదర్శములతో యుద్ధంచేసి, రాజును తొలగించి రిపబ్లికు స్థాపించిరి. ఆ సుదినంయొక్క వార్షికోత్సవం నాడు ప్రాంసు ప్రజల నుద్దేశించి స్వతంత్ర ప్రాంసు నాయకుడగు డిగాల్ గారును, అమెరికా అధ్యక్షుడగు రూజువెల్టుగారును, ఇంగ్లాండు విదేశాంగ మంత్రియగు ఈడెనుగారును సందేశములను పంపిరి.

ఈ మంగళవారమునాడు ప్రాంసు స్వాతంత్ర్య వార్షికోత్సవం లండనులో ప్రాంసు స్వాతంత్ర్య శంకతోత్సవం. ప్రెంచి విక్టరీస్మారక చిహ్నమువద్ద జరిగినపుడు స్వతంత్ర ప్రెంచి సేనానాయకుడగు జనరలు డిగాలుగారు హాజరయి యుండిరి. సుమారు 20,000 మంది ప్రెంచివారు ఉత్సవమునందు పాల్గొనిరి.

ఇంగ్లాండు విదేశాంగ మంత్రి ఆంతోని ఈడెనుగారు, యీ సందర్భమున ప్రెంచి ప్రజలను “మిత్రులుగా” సంబోధించుచు పంపిన సందేశముగల కరపత్రములు 50 లక్షలు విమానముల ద్వారా ప్రాంసులో వెడజల్లబడెను. ఒక శతాబ్దంలో మూడు సార్లు దాడిజరిపి ప్రాంసుపై అగ్ని కురిపించిన జర్మనీని యిపుడు ప్రాంసు ప్రజలు మిత్రదేశంగా విశ్వసించ జాలరనియు, జర్మనీకి కావలసిన నైతిక సహాయంచేసి యూరోపంతా జర్మనీవశం చేయడం వారి కిష్టంలేదనియు, ప్రెంచి రాజ్యంపై బ్రిటనుకి ఆశగలదను మాట

వారు నమ్మరనియు, ఈడెనుగారు తెలిపిరి. “ప్రాంసు దేశంపై మాకు ఆశలేదు, ప్రాంసును తిరిగి మహాశక్తి వంతమగు దేశంగా పునరుద్ధరించడం యుద్ధాశయములలో నొకటగుటయేగాక, మన సమిష్టి నాగరికతా సాంప్రదాయమునకు అనుగుణ్యంగా యుద్ధానంతరం పునరుద్ధరణ కార్యమునకుగూడ అత్యవసరం.” ప్రాంసు ప్రస్తుత సీచస్థితినుండి విముక్తి యగునను ఆశ వెలిబుచ్చుచు, “ఆ విముక్తి దినమునాడు మేమును ప్రాంసు ప్రజలును చేదోడు వాదోడుగ నుండగలము” అని ఈడెనుగారు తెలిపిరి.

అమెరికా అధ్యక్షుడగు రూజువెల్టుగారు “ప్రాంసు ప్రజలు త్వరలో తిరిగి స్వాతంత్ర్యం, సమానత్వం, సౌభ్రాతృత్వం పొందగలరని ఆశించుచున్నా” ననిరి.

డిగాలుగారు ప్రెంచి ప్రజల నుద్దేశించి ప్రాంసు ప్రజలకు రేడియో ఉపన్యాసమునందు యిట్లు తెలిపిరి :—“శత్రువుచే ఆక్రమింపబడని ప్రాంసు దేశంలో ప్రతి గ్రామంలో యీనాడు ఎగురు త్రివర్ణపతాకము, ఉత్సవములును ప్రాంసు యింకను జీవించియున్నదనియు, శత్రు వాక్రమించి హింసలపాలు చేయుచున్న కష్టాలకు ప్రాంసు లొంగిపోలేదనియు, రుజువుచేయగలవు. ప్రాంసు తయారగుచున్నదని యిది రుజువుచేయగలదు. జర్మనీ వెనుకాడి, మిత్రమండలి సేనలు మన నేల నిలచి, ద్రోహులను మూలకు తరిమివేసి, ప్రాంసు జాతీయంతా తిరిగి కోలుకొని కోపోద్రేకంతో శత్రువును శిక్షించుటకు రహశ్యంగా శక్తికూడదీసుకొనుచున్నదని యీ ఉత్సవం రుజువు చేయగలదు.”

## మూడవ ఇండియా యుద్ధ ఋణము.

ఇండియా ప్రభుత్వపు ఖజానా సభ్యుని విజ్ఞప్తి.

1942 వ సం॥ జూలై 7 వ తేదీని “మూడవ ఇండియా యుద్ధ ఋణము” అను విషయమై ఢిల్లీ రేడియోద్వారా ఇండియా ప్రభుత్వపు ఖజానా సభ్యుడగు గౌ॥ సర్ జెరిమీ రెయిన్సుగా రిట్లు చెప్పిరి :—

మూడవ ఇండియా యుద్ధ ఋణపత్రములు కావలసినవారు ఎంతెంత మొత్తములకు పత్ర

ములు కావలెనో రేపటినుండియు దరఖాస్తులు పంపుకోవలెను. ఈ సందర్భములో ఇండియా గవర్నమెంటువారి ఆర్థిక పరిస్థితులనుగూర్చి కొంచెం వివరించి చెప్పవలసియున్నది. యుద్ధ సమయములో ఏదేశపు ప్రభుత్వమైనను ద్రవ్యమునకై కొంత చిక్కుపడక తప్పదు, కాని, యీదేశపు ప్రభుత్వము యీ ఆర్థికావసరములను

సరిపుచ్చుకోగల్గెను. యుద్ధపు ఖర్చుల తాకుడు ఎంత తగిలినప్పటికినీ, యీదేశ ప్రభుత్వము యుద్ధ వ్యయమును సంబాళించుకోగల్గినట్లుగా ఏ యితర దేశమైనను సంబాళించుకొనియుండలేదు.

ఇండియా గవర్నమెంటువారు ఇంగ్లాండులో అచటి పౌనులు షిల్లింగుల ద్రవ్యమానంలో చేసి యుండిన విదేశీ ఋణమునంతను తీర్చివేయగల్గినది. ఇందువల్ల భారతదేశ ప్రభుత్వపు ఆర్థిక పరిస్థితి మరింతకుదురుగానున్నదని చెప్పవచ్చును. కాబట్టి యిప్పుడు ప్రారంభింపబడు యుద్ధ ఋణ పత్రములలో ద్రవ్యమును వినియోగించడం చాలా మంచి దివ్యమైన పెట్టుబడియని నేను నొక్కివక్కాణించుచున్నాను. ఈ విషయము ఆర్థిక వ్యవహారాలు తెలిసినవారి కందరికీ విశదమైన విషయమే. కాని సామాన్య జనుల కందరికీ బోధపడునట్లుగా నేనొక విషయమును చెప్పవలసి యున్నాను.

యుద్ధావసరములకై యీ దేశములోని వస్తు సామగ్రిలు విశేషముగా పంపబడుచున్నవి. అందువల్ల సామాన్య జనులకు ఆయా వస్తు సామగ్రిలు గిరాకి అగుచున్నవి. కనుక యిటువంటి సమయంలో ద్రవ్యవంతుడైన వివేకముగల వ్యాపారస్తు డేమిచేయవలెను? బజారులో ఉన్నటువంటి కొలదిసరకునే ఎక్కువ ధర యిచ్చి కొని నిల్వచేసి వ్యాపారము చేయరాదు. అందువల్ల ఉన్న సరకుల ధర మరింత ఎక్కువగును. కనుక వివేకవంతుడైనవాడు తాను మితముగా ఖర్చుచేసికొని, స్వల్పవ్యయముతో నిరాడంబర జీవితమును గడుపవలెను. తన ద్రవ్యము నిప్పుడు జాగ్రత్తగా నిల్వచేసికోవాలి. మున్ముందు

ధరలు తగ్గిపోగల కాలము రాగలదు. అప్పటికి యిప్పుడు నిల్వచేసిన ద్రవ్యము ఎక్కువగా అక్కరకు రాగలదు. కాబట్టి నేడు చేయదలచిన ఖర్చును రేపు చేయవచ్చునని వీలైనంత వరకు నిలిపియుంచుట శ్రేయస్కరము.

ఈవిధంగా తాను నిల్వచేసికొను ద్రవ్యమును తనదేశ రక్షణనిమిత్తమై యీసమయంలో గవర్నమెంటుకు అప్పుయిచ్చి గవర్నమెంటు యుద్ధ ఋణపత్రములలో వినియోగించవలెను. దేశము శత్రుభయమునుండి రక్షింపబడుటవల్లనే ప్రతి వానియొక్క ఆస్తియును భద్రముగా నుండగలదు. ఈవిధంగా ప్రతి పౌరునియొక్క క్షేమ లాభములు దేశముయొక్క సమష్టి క్షేమ లాభములపై ఆధారపడియున్నవి. కాబట్టి దేశమును ఉపద్రవమునుండి రక్షింపవలసియున్నది.

యుద్ధము జయప్రదముగా సాగవలెనంటే, ద్రవ్యం చాలా ముఖ్యధారము. శత్రువుతో రణరంగమున ప్రతివాడును ఎదిరించి పోరాడజాలడు. కాని, యుద్ధరంగంలో పోరాడుచున్న మన యోధుల సహాయార్థం మనలోని ప్రతివారును యధాశక్తిగా తోడ్పడుటకు అవకాశము కలదు. మనకు చిట్టచివరకు విజయము తప్పక లభించగలదు. అట్టి గట్టి నమ్మకము మనకు ఉన్నంత మాత్రమున ప్రయోజనలేదు. మానవకోటి యొక్క భవిష్యత్స్వాతంత్ర్య నిర్మాణమునకై మన బిడ్డలు సుఖముగా జీవింపగలుగుటకై మనము యుద్ధములో విజయమును సాధింపవలెను. అట్టి విజయమును సాధించుటకు యీ యుద్ధ ఋణమునకు ద్రవ్యమును సమకూర్చవలెను.

## భారతీయ సైన్యం.

మదరాసువారు అత్యధికంగా చేరుట.

భారతీయ సైన్యంలో ప్రతి నెల క్రొత్తవారు చేరుచున్నారు. మే మాసంలో యిట్లుచేరే క్రొత్తవారి సంఖ్య అత్యధికంగా పెరిగిపోయింది. అన్ని రకాల సైన్యంలోను సైనికులు నేర్పరులగు పనివారు 70,000 మందికి కొద్దిగ తక్కువగ చేరిరి. అంతకముందు అత్యధిక సంఖ్య డిశంబరులో 60,000 ఉండెను. అప్పుడు జపాను యుద్ధంలో క్రొత్తగ చేరియుండెను. అటు

తరువాత సగటున నెలకు 50,000 మంది చేరుచుండిరి. గత యుద్ధంలో, నాను కాంబెంటు (కుద్దున యుద్ధ రంగంలో ప్రవేశింప నవసరం లేనివారు) మినహా క్రొత్త సైనికులు నెలకు 40,000 చొప్పున చేర్చుకొనబడిరి.

ఈ చేరినవారిలో నూటికి సగంమంది అది వరకు సైన్యంలో ప్రాతినిధ్యంలేని తరగతుల వారే. 1939 వ సం॥ సైన్యంలో లేని తెగల

వారుగూడ యిప్పుడు చేరిరి. అత్యధికభాగం క్రొత్త సైనికులు చన్నరాష్ట్రమునుండి వచ్చిరి. నిజానికి యీ రాష్ట్రమునుండివచ్చిన క్రొత్తవారి నందరిని చేర్చుకోడానికి అవకాశం లేనంత అధికంగావచ్చిరి. వారి రణోత్సాహం దివ్యంగా నుండి అని అధికారులు ప్రకటించిరి. క్రొత్త తరగతుల వారినందరిని చేర్చుకొనుటకు పూర్వము, ప్రస్తుత సైన్యంలోని తరగతి విభజన విధానం యింకా మార్చవలసియున్నదని తెలుపబడుచున్నది.

మదరాసు జిల్లాకు తగినంతమంది జూనియరు నాయకులను శిక్షణ యొసంగి తయారుచేయవలసియుంది. ఈ నాయకులను తయారుచేయుటకు ప్రయత్నములు జరుగుచున్నవి. వైస్రాయి కమిషను ఉద్యోగులకు, నాన్ కమిషన్లు ఉద్యోగులకు రెండు శిక్షణ శిబిరాలు పెద్దవి పనిచేయుచున్నవి. మూడోది మదరాసీలకొరకు ప్రత్యేకంగా యేర్పాటు చేయబడుచున్నది. ఈ వారంటు ఉద్యోగులను తగినహోదాకు తయారుచేయుట సంతృప్తికరంగా జరిగిన పిమ్మట, మదరాసు రిక్రూయ్ (క్రొత్త ఉద్యోగులను) చేర్చుకొనుట యింకను వడిగ జరుగగలదు.

మొదట ప్రాత తెగలవారినుండే క్రొత్త సైనికులను చేర్చి సైన్యాన్ని పెంచియుండిరి. అట్టి వారిలో జబ్బుపడినవారికి, యుద్ధరంగంలో హాని చెందినవారికి, బదిలీగా తగినంత రిజర్వు శిబ్బంది నుంచుటకుగూడ అధికారులు తగు యేర్పాటులు చేసిరి. యుద్ధానికి పూర్వం రిజర్వు సైన్యం యీ ప్రాత తెగలనుండియే గైకొనబడెను. కావున ఆ తెగలవారు, యింకా బడలికచెంది పురుష సంఖ్య చాలక, క్రొత్త యువకులను కావలసినంత మందిని పంపుటలేదు.

భారతీయ సైన్యంలో తరగతి విభజనలు పరిపాలనా సౌకర్యములు సాంఘిక ఆచారములనుబట్టి అంగీకరించబడి అమలునందున్న వేగాని, కొందరు చెప్పునట్లు ప్రత్యేకాభిమానాలను పెంచుట కుద్దే శింపబడినవి కావు. వేరు వేరు తెగలవారికి వేరు వేరు రకముల తినుబండారములు ఆయా సంఘముల, ప్రాంతీయాచారములనుబట్టి యివ్వవలసి వచ్చుచుండును.

ప్రత్యేక రకము ఆయుధముల నుపయోగించుటకు తగినంతమందిని సంపాదించుట కష్టంగానేయుంది. కాని లోటు యిదివరకంత యెక్కువగలేక తగ్గిపోయింది.

## ఇండియాలో రాయలు విమానాల ఘన కార్యం.

కాందిశీ లకు 4½ దినాలలో 6,00,000 పౌనుల ఆహారం పడ వేయును.

రాయలు విమానదళంవారు గత 4½ దినములలో 600,000 పౌనుల ఆహార పదార్థములను, వైద్య చికిత్స పరికరములను, బియ్యమునుండి ఇండియాకు వచ్చుచున్న కాందిశీకులకు పైనుండి పడవేసిరి; అని న్యూ ఢిల్లీ విమానా శాఖాధికారులు ప్రకటించిరి.

ఈ ఆహార పదార్థములను పడవేయుటే కాక, అనేక మందలమంది కాందిశీకులను విమానాలపై ఇండియాకు తెచ్చిరి. పలుసారులు వైమానికులు తమ విమానములను అడవి ప్రదేశములందు దింపవలసివచ్చెను. వారి ఘన కార్యములను కాందిశీకులు కృతజ్ఞతతో కొనియాడిరి.

ఇటీవలనే బియ్యమునుండి వచ్చిన భారతీయ సైన్యపు ఉన్నతోద్యోగి యొకడు, రాయలు


విమానదళం వారి పనిగూర్చి యిట్లు విమర్శించెను; “ఈ వైమానికులు చాల దయా పూర్వకమైన ఘనకార్యము చేసిరి. వారెప్పుడు గురితప్పలేదు. కాందిశీకులు నడచుచుండగ తమ ప్రక్కనే ఆహార పదార్థములు పడుటగాంచి కృతజ్ఞత దెల్పుటచూడ ఆహ్లాదకరముగా నుండెను.”

ఈ మానవ సేవా కార్యములు జరుగుచుండగ, యితర వైమానికులు బియ్యంలో శత్రువాక్రమించిన ప్రాంతాలపై బాంబులు వేస్తూనేయున్నవి. అంతేకాక, నౌకలకు విమానాలు కాపలా కాయుచుండెను, ముఖ్యమగు ప్రాంతాలకుపోయి వేగుచూచి వచ్చుచుండెను.

విమానాలు ఒకే రోజున 60,000 పౌనుల బరువుగల ఆహార పదార్థములను మోసినవి. వందలకొలది కాందిశీకులు తిండిలేక మాడుచున్న

తావులందు యీ పదార్థము పడవేయబడెను. బర్మాలో ఎక్కువ భాగమునందు, అస్సాములో కొన్ని ప్రాంతములందు యీ విమానాలు యారీతిగ సహాయంచేసినవి. అనేకసారులు వైమానికులు తుపానుగాలి నెదుర్కొని ఎగురవలసి వచ్చెను.

“మంచికిపోతే చెడుగువచ్చింద” న్నట్లు, యీ ఔదార్య కార్యమునందు ఇండియాలోని రాయలు వైమానికులకు కొంత హానికూడ కలిగెను. అయినను యీ కార్యములు కొందిశీకులకు అవసరమగు చోట్ల నెల్ల యికముందుగూడ జరుగుచునే యుండును.



బ్రిటిషు శ్రమిజరు టాంకులు. శత్రు భీకరమగు యీ మహా యంత్రములు ఆఫ్రికాయందు కాపలా కాయుచున్నవి.

## నాజీ ఫల రసాయనం.

చాలామందికి, ముఖ్యంగా సామాన్య జనానికి, యుద్ధం అంటే, ఒక పెద్ద కుస్తీ మాదిరిగా కన్పిస్తూ ఉంటుంది. ఈ కుస్తీలో ఎవడు భాగా గెలుస్తూ ఉంటాడో వాడే గొప్ప వస్త్రాదనిస్తే, అటువంటి గొప్ప వస్త్రాడు తప్పకుండా గౌరవింపదగినవాడే అనిస్తే ప్రజలలో ఒక విధమైన అభిప్రాయధోరణి ఉన్నది. కాని యుద్ధానికి, కుస్తీకి చాలా భేదం ఉన్నది. అన్నింటికన్నా ముఖ్యమైన పెద్ద భేదం ఏమిటంటే, కుస్తీలో మనుష్యులను చంపరు. యుద్ధంలో మనుష్యులను చంపుతారు. కుస్తీ అనేది శరీర సాధకంకోసం చేసేటటువంటిది. యుద్ధం అనేది రాజ్యాలు అవహరించడంకోసం చేసేటటువంటిది. కాబట్టి యుద్ధం ఒకవిధమైన పెద్ద ఖాసీ, పెద్ద చోరీ వంటిది. ఇటువంటి యుద్ధములకు కత్తికట్టి, అక్రమంగా నిష్కారణంగా యితరులమీదకు తన సేనలతో దండెత్తివచ్చినటువంటివాడు, దొంగల నాయకుడుగాక మరె

వ్వరు? హంతకుల నాయకుడుగాక మరెవ్వరు? ఒక ఘోర హంతకుడు తన బందిపోటుముఠాతో వచ్చి, మన యింట్లో చొరబడినప్పుడు, మన యింట్లో ఉన్నవాళ్లను తుపాకులతో కాల్చివేస్తానని బెడరించి, కత్తులతో పొడిచివేస్తానని భయపెట్టి, తన మాటకు ఎదురు జవాబు చెప్పినవాళ్లను చంపివేసి, మన యింట్లో ఉన్న వెండి బంగారములను దోచుకొని తీసికొని పోయినప్పుడు, మనము చేతనైతే ఎదిరించవలెననే ఆగ్రహ వేశంతో ఉంటాము. ఇరుగుపొరుగు వాళ్లు చూచి ఊరుకోగలరా? గ్రామస్థులందరూ ఏకమై, చేతి కందిన ఆయుధ సాధనములతో వచ్చి, ఆ బందిపోటుదొంగల ముఠాను ఎదిరించి, అడ్డగించి, హతము చేయవలెనని ప్రయత్నిస్తారు కాని యీ పోరాటంలో ఆ బందిపోటు దొంగలే ఎక్కువ సమర్థులై, మనకు సహాయము వచ్చినవాళ్ల నందరినీ చావగొట్టి జయస్తారనుకొండి. అప్పుడు ఆ దొంగల ముఠాయొక్క శౌర్య

ప్రతాపములను చూచి మనము ఆనందించ గలమా? ఆ దొంగల అక్రమ పరాక్రమమును కొనియాడగలమా? అందాకా ఎందుకు? మన యింట్లో కాకుండా, మన యిరుగుపొరుగువాళ్ల ఇంట్లోనికే బందిపోటు దొంగలువచ్చి దోచుకొను చున్నారనుకోండి. ఆ యింటిలోనివాళ్లు ఎంత బలశాలులై నప్పటికీ, ఎంత బాగా ఎదిరించి పోరాడినప్పటికీ, అఖరుకు ఆ దొంగల మురాయొక్క ఆయుధ బలానికి ఆగలేకపోయినారనుకోండి. అటువంటి సందర్భంలో, ఆ చోర నాయకుని శౌర్యము చాలా గొప్పదని మెచ్చుకోగలమా? ఆరీతిగా మనము ఎన్నటికీ మెచ్చుకొనలేము. కారణమేమిటి? ఆ చోర నాయకుని తెలివి తేటలు లోకాన్ని పీడించుటకోసం వినియోగిస్తున్నాడు. తనవంటివాళ్లే యితరులుకూడా అనే భావం అతనికి కించిత్తుకూడా లేదు. ఒకరి నింకొకరు చేతనై తే దోచుకొని తినడమే ఉత్తమమైన బ్రతుకుతెరవు అని ఆ దొంగల నాయకుడు నమ్మి ఆ ప్రకారంగా బందిపోట్లు చేస్తున్నాడు. తనతో కలిసి యీ బందిపోట్లు చేసిన వారికి, అనగా తన మురలో చేరినవారికి, తనకు తోచిన భాగం, ఆ దొంగ సొత్తులో పంచిపెట్టుతానని ఆశ పెట్టుతున్నాడు. ఈవిధంగా తన చోరీలకు, తన ఖానీలకు చేయూతగా పనిచెయ్యగలవారిని తన మురలో చేర్చుకుంటున్నాడు. తన మాటకు ఎదురు జవాబు చెప్పితే, తన మురలోని వాళ్లనుకూడా చంపివేస్తాడు. ఇటువంటి చోరనాయకుడు సంపాదించిన ఐశ్వర్యం యావత్తూ కాపాడుకొనుటకున్నా దానిని స్థిరంగా ఉంచుకొని భద్రపరచుకొని అనుభవించుటకొరకున్నా, కొంత సిబ్బంది సమృద్ధిగా ఉండాలి. కాని, యీ మురలో చేరిన వాళ్లందరూ నేర్చిన విద్య ఒక్కటే. ఒకరి నింకొకరు చేతనైనంత వరకూ, సమర్థత ఉన్నంతవరకూ దోచుకొని చంపుకొని తినడమే. ఈ విద్యనే ఆ ముర నాయకుడు తన మురకు బాగా నేర్పినాడు. అటువంటి విద్య నేర్చిన యీ చోర సంఘంలోని వారు తమలో తాముకూడా యీ ప్రకారంగానే దోచుకొని, కొట్టుకొని, చంపుకొని, దొంగిలించిన ఐశ్వర్యానికి అధిపతులు కావలెనని ప్రయత్నిస్తారు. చోరీ ఆస్తిలో భాగాలు పంచుకొనడంలో ఒకరికంటే ఇంకొకరు దురాశాపరులై వారిలో వారే తిరిగి దోచుకోవలసివస్తుంది. వారు

నేర్చిన విద్యను వారిలో వారే వర్తింపజేసుకొని, తమ దుర్వృత్తివల్ల తామే నశిస్తారు. ఈ పద్ధతి కొనసాగేది కాదు. ఇది శాశ్వతముగా నిలిచే లక్ష్యం కాదు. ఇటువంటి పద్ధతిని ప్రపంచం చిరకాలం అనుసరింపజాలదు. ఇది లోకవినాశ హేతువే గాని, లోక శాంతికి హేతువు కాదు.

హిట్లరు ప్రారంభించిన నాజీ తత్వం ఇటువంటిదే. ఇతర రాజ్యాలను అక్రమంగా ఆక్రమించుకోవలెననే రాక్షస సంకల్పం హిట్లరుకు కలిగింది. అందుకొరకై కావలసిన ఆయుధ సామగ్రిలను విశేషంగా సమకూర్చుకొన్నాడు. తన సంకల్పమును జర్మనీలోని ప్రజలందరూ ఆమోదించవలెనన్నాడు. ఇతర రాజ్యాల నన్నింటినీ దోచుకొని తినడమే జర్మనీయొక్క కర్తవ్యమని బోధించాడు. లేకపోతే ఇక జర్మనీ వృద్ధిలోకి రాదన్నాడు. లేకపోతే ఇక జర్మనీ తలయెత్తుకొని యీ ప్రపంచంలో తిరుగజాలదన్నాడు. ఈ సంకల్పం సాధించడానికి, ఇతర రాజ్యాలమీదకు బందిపోట్లుసాగించడానికి, జర్మనీ పూనుకొనవలెనన్నాడు. ఈ తత్వం ఆమోదించినవాళ్ల నందరినీ నాజీ జర్మనులను పేరుపెట్టి నామకరణం చేసాడు. ఈ నాజీ పార్టీ ప్రతిజ్ఞకు ప్రతికూలంగా జర్మనీలో ఎవరైనా ప్రవర్తిస్తూ వుంటే, అటువంటివాళ్ల నందరినీ రూపుమాపి తన నాజీ తత్వమునే ప్రబలం చేసాడు. తన నాజీ తత్వాన్ని జర్మనులందరూ శిరసావహిస్తే, జర్మనీకి గొప్ప ఫలితం ఉన్నదన్నాడు. జర్మనీకి అఖండ సామ్రాజ్యం లభిస్తుందని బోధించాడు.

కాని, ప్రపంచంలోని రాజ్యాల నన్నింటినీ, తాను ఒక్కడే తన జర్మను నాజీ సైన్యంతో జయించగలడా? తన రాజ్యం చిన్నది. తాను జయించదలచిన రాజ్యాలు పెద్దవి. బ్రహ్మాండమైనవిగా ఉన్నాయి. అందువల్ల తన చోరీ దండయాత్రలో తనతో భాగస్వాములుగా చేరదలచిన మరెవరినీ రాజ్యాలను చేర్చుకొన్నాడు. వీటినే అక్షరాజ్యాలన్నాడు. ఇటలీ రాజ్యం హిట్లరుయొక్క మురలో చేరింది. జపాను కూడా అక్షరాజ్యాల మురలో చేరింది. మరి కొన్ని చిన్న రాజ్యాలనుగూడా చావగొట్టి, తన యిరుగుపొరుగున ఉన్న రుమేనియా, హంగరీ రాజ్యాలను నిర్బంధ విధిగా తన మురలో చేర్చించాడు. ఈ అక్షరాజ్యాల మురను తనకు అండగా ఏర్పరచుకొన్న తర్వాత ప్రపంచంలోని

పెద్ద రాజ్యాలను దోచుకొనుటకు ఆటంకము ఏమీ లేదని హిట్లరు తీర్మానించాడు. ప్రపంచములోకెల్ల పెద్ద స్వతంత్ర రాజ్యమైన రష్యాను ముందుగా జయించవలెనని సంకల్పించాడు. కాని, రష్యాతో యుద్ధం చెయ్యడానికి జపాను పూనుకోలేదు. రష్యాతో యుద్ధం చెయ్యనని జపాను తటస్థంగానే దూరంగానే కూర్చున్నది. రష్యాయుద్ధంలో జర్మను సేనలు వేలకొలదిగా లక్షకొలదిగా నాశనమౌతూ ఉంటే, నిశ్చలంగా చూస్తూ జపాను జపం చేస్తోంది. డాన్ నది వద్ద రష్యాలో ఘోర యుద్ధం జరుగుతోంది. ఆ నది రక్తపు వరదలై ప్రవహించుచున్నదని వార్తలు వస్తున్నాయి. కాని జపాను, ఇదంతా వినోదంగా చూస్తోంది. జపానువాళ్లు చెప్పే మాటలు ఎట్లా ఉన్నాయో చూడండి. “తెల్ల జాతివాళ్లు ఆసియా ఖండంలో ఉండకూడదు. ఆసియా ఖండం ఆసియా ఖండవాసులదే” అంటున్నది రష్యా రాజ్యం అటు అయిరోపా ఖండంలోనుంచి ఆసియా ఖండంలోకి బ్రహ్మాండంగా విస్తరించి ఉంది. తెల్లవాళ్లమీద జపా

నుకు ద్వేషం ఉంటే జర్మనీతో ఇటలీతో జపాను ఏకమై అక్షరాజ్యాల మురలో జపాను ఎట్లా చేరింది? నాజీ తత్వం జపానుకూడా శిరసా వహిస్తూ ఉంటే, జర్మనులు తెల్ల యూరోపియను జాతివాళ్లయి ఉంటే, తెల్ల జాతివాళ్లను జపాను వాళ్లు ద్వేషించడం ఎందుచేత? ఇదే హిట్లరు యొక్క అక్షరాజ్యాల మురలో ఉన్న గొప్ప అసందర్భం. ఈ దొంగల మురలోనే అంత రంగ విద్వేషం ఉండక తప్పదు. నాజీ తత్వం యొక్క ఫలితం ఇది. ఈ నాజీ తత్వ ఫలితము యొక్క అనుభవం హిట్లరు ఇంకా మున్ముందు అనుభవిస్తాడు. ఈ నాజీ ఫల రసాయనం ఇంతవరకు చాలావరకు గుఱమిచ్చినదని జర్మనులు భ్రమిస్తున్నారు. కాని, యీ నాజీ ఫల రసాయనం లోకాన్ని ఇంకా సంక్షోభింపజేసి, ఆఖరుకు ఈ నాజీఫల వృక్షమయిన జర్మనీని కూడా నాశనం చేస్తుంది. ఈ జర్మను నాజీ తత్వ ఫలమే చేదు విషమై హిట్లరుకుకూడా భరింపరానిదై అతనిని చూడ సుహరిస్తుంది.

## టోబ్రూకు యుద్ధం - భారతీయ సైనిక సాహసం.

టోబ్రూకువద్ద జరిగిన యుద్ధమును స్వయముగా చూచివచ్చిన భారతీయ సైనిక ప్రేక్షకు దొకడిట్లు వర్ణించి చెప్పెను :—

టోబ్రూకు చుట్టునుగల దుర్గము ప్రాకారములను శత్రువు చుట్టుముట్టిలోనికి చొరబడిన క్రిందటి దినమువరకు నేను టోబ్రూకులోనే యుండి వచ్చితిని. శత్రువు టోబ్రూకునకు పడమటను, దక్షిణమునను, తూర్పునను ఆవరించెను. టోబ్రూకునుండి బార్డియాకు పోవు రస్తా ఇంకను అప్పటికి శత్రువుచే భేదింపబడి యుండలేదు. జనరలు రోమెలుగారి జర్మను సేన ఎల్ ఏడెంవైపుకు పోవుచున్నట్లుగా కన్పించెను. అప్పుడు బ్రిటిష్ సైన్యము టోబ్రూకునకు నైర్వతిగా స్థావరమేర్పరచుకొనియుండెను. ఎడమ చేతివైపున ఘూర్కా పటాలములుండెను. మధ్యలో మరాటా పటాలములుండెను. ఇంగ్లీషు పటాలములు కుడివైపున ఉండెను. ఫిరంగి దళములుకూడా యీ పటాలములకు అండగానుండెను. అప్పుడు ఆ సందర్భంలో యీ బ్రిటిష్ పటాలములు

తప్పించుకొని పోవుటకు టోబ్రూకునుండి బార్డియాకు పోవు మార్గమొక్కటే అవకాశముగా నుండెన్లు. జూను నెల 20 వ తేదీని జర్మను మోటారు సైన్యములు టోబ్రూకు - బార్డియా రోడ్డును భేదించి ఆ రోడ్డుకు అడ్డముగావచ్చి నిలచెను. వెంటనే రెండు గంటలు గడచిన తోడనే జర్మనులు ఫిరంగులు బారుచేసి కాల్పుట సాగించిరి. మహారాష్ట్ర పటాలములు నిలువబడియున్న ప్రదేశమే కొంచెము బలహీనముగా, తక్కువ బందోబస్తుగానుండెను. ఈ ప్రాంతం మీదనే మధ్యాహ్నం 2 గంటలవేళ జర్మనులు అతిభీకరముగా ఫిరంగులను కాల్పుటకు ప్రారంభించిరి. ఆ సమయంలోనే జర్మను విమానములు చాలా క్రిందుగా ఎగురుచూవచ్చి మందుగనులు మాటుపెట్టబడిన ఒక సన్నని త్రోవపై బాంబులువేయ నారంభించెను. అచటి మందుగనులు ప్రేలినపిమ్మట ఏర్పడిన కందకముగుండా జర్మనుల అగ్రసేనలు ముందుకు చొచ్చుకొని వచ్చెను. వారి వెన్వెంటనే టాంకులు వచ్చు

చుండెను. ఆ టాంకుల వెన్నెంట ఇటాలియను కాల్బలము వచ్చుచుండెను. ముందంజవేయు చున్న జర్మను అగ్రసేనలు పొగ జంజురులను ముందుకు విసరివేయుచు పెద్ద ధూమా వరణమును కల్పించుచుండెను. ఆ ధూమావరణలో వెనుకనుంచి వచ్చుచుండిన టాంకులు కన్పించుట లేదు. కాని, మరాటా సైన్యము ఒక అరగంట సేపు శత్రుసేనను ఎదిరించి కదలనివ్వకుండా చేసెను. కాని, పైనుండి జర్మను విమానాలు నిరంతరంగా బాంబులు వేయుటవల్లను, ముందుకు సాగివచ్చుచున్న జర్మను టాంకులు అగ్నివర్షము కురిపించుచుండుటవల్లను, జర్మను టాంకుదళములు ముందుకు రాగలెను. మరాటా సైన్యములు ఇంకను శత్రువుల దాడికి ఎదురొడ్డుచునే యుండెను. కాని చిట్టచివరకు శత్రువుకు లొంగవలసి వచ్చెను. ఈ లోపుగా శత్రు సైన్యములు మరింత ముందుకు చొచ్చుకొని వచ్చెను. ఘూర్కా సేనలును, ఇంగ్లీషు సోల్డరులును శత్రువును ఎదిరించవలసివచ్చెను. జర్మను టాంకులు బ్రిటిష్ ఫిరంగులు ఉన్నటువంటి స్థావరముల మీదకువచ్చి ఒక్కటొక్కటిగా ఆ ఫిరంగులను కాల్చుటకు వీలులేకుండా బంధించెను.

ఇది ఇట్లుండగా మరాటా పటాలముల కర్నలు తన పటాలమునకు తోడ్పాటుగా ఒక బ్రిటిష్ టాంకు దళమును పంపవలసినదని సందేశము పంపెను. కాని, ఆ టాంకుదళము వచ్చేసరికి కాలాతీతమైనది. ఆ టాంకుదళము వచ్చేసరికి, జర్మనులు టాంకు ప్రతిఘటన ఫిరంగులను మూడింతలుగా సిద్ధపరచి ఆయువుపట్టుగానున్న ప్రతిచోటను బిగించి కాల్చుచుండిరి. అందువల్ల మన బ్రిటిష్ టాంకులు మొదటి రకపు టాంకులే అయినప్పటికీ, యీ టాంకు ప్రతిఘటన ఫిరంగులకు గురియై బలియయ్యెను.

జర్మను టాంకులు విజృంభించి ముందుకు విస్తరించుచున్న సమయంలో ఇక లాభము లేదని ఎంచి 11 వ బ్రిగేడు పటాలపు సైనికాధికారి తన సైనికులను తమవద్దనున్న కాగితము

లను యావత్తు కాల్చివేయవలెనని ఉత్తరువు చేసెను. బొబ్రూకునకు దక్షిణంగాఉన్న సముద్రతీరమునకు పోవలసినదిగా ఉత్తరువుచేసెను.

ఈలోపుగా ఘూర్కాలు ఇంగ్లీషు సోల్డర్లు తీవ్రంగా పోరాడుచుండిరి. అప్పుడు ఆ పటాలములు చిన్న జట్లుగా విడిపోయి పోరాడుచుండెను. దక్షిణాఫ్రికా పటాలములను సహాయార్థంగా తీసికొనివచ్చే నిమిత్తమై ఆ పటాలాధికారియున్నా మరొక ఆఫీసరున్నా, ఒక మోటారు లారీలో ఎక్కి వెళ్లిరి. కాని వారు తిరిగి కన్పించలేదు.

అప్పటికి జర్మను ఫిరంగుల కాల్పులు అంత కంతకు ఎక్కువయ్యెను. జర్మను విమానముల బాంబు ప్రయోగములుకూడా ఎక్కువయ్యెను.

బొబ్రూకు రేవులో బ్రిటిష్ నావలు కొన్ని ధూమావరణం కల్పించుకొని యుండెను. కాని, శత్రువుల విమానాలు విధి విరామంలేకుండా ఆ నావలపై దాడి సాగించుచుండెను. బొబ్రూకు పడమటి వైపునుంచికూడా జర్మనులు ఫిరంగులతో ఓడరేవుపై కాల్చుచుండిరి.

అటువంటి నందర్భంలో భారతీయ సైనికులు శత్రువుల బారినుండి తప్పించుకొని పోవుట కేవలము అసాధ్యముగా నుండెను. అట్లయినప్పటికీ, భారతీయ సైనికులు సముద్రతీరమునకు చేరిరి. బ్రిటిష్ టార్పెడో పడవలు వారిని ఎక్కించుకొనెను. ఆ పడవలలో వారు ఎక్కిన వెంటనే, రెండు బాంబు దెబ్బలు పైనుండి తగిలెను. ఆ టార్పెడో పడవలు పొగ ఆవరణ మూలంగా ఆ పొగ మరుగున తప్పించుకొని పోయెను. అంతవర కింకను ఘూర్కా సైనికులు, ఇంగ్లీషు సోల్డర్లు శత్రువు నెదిరించి పోరాడుచునే యుండిరి. కాని, కొలది గుంటలు గడచిన పిమ్మట, వారిలో 200 మంది చనిగిన గుడ్డలతో నానా భీభత్సదశలో సముద్రతీరమునకు వచ్చి ఆ నావకై ఎదురుచూచుచుండిరి. ఆ నావవచ్చి వారిని ఎక్కించుకొని సజీవంగా వారిని తీసికొని రాగలెను.



## మదరాసు పటాలముల జనహాని.

మదరాసు పటాలములో యీ దిగువ జనహాని కలిగిందని తెలుపుటకు విచారించు చున్నాము:—

వైస్రాయి కమిషను ఉద్యోగులు.

చరిపోయినవారు.

నెంబరు. హెబాదా. వేరు.  
ఇండియన్ ఫిరంగి దళం—

జమీందారు .. లక్ష్యణను.

ఇతర హోదాలు.

చరిపోయినవారు.

101372 పి ఎల్. నాయక్. కె. పి. అమృతను.

100088 డ్రైవరు . ఆసంజ పెరుమాళు పిల్లే.

10932 యు ఎల్. నా దివాను శింగు. యక్.

101424 సిగ్నలరు . గణపతి నాయుడు.

100846 ఎ నాయక్. జగన్నాథను.

100063 గన్నరు . కె. జాను.

101293 గ. సిగ్నలరు. కన్నయ్య

102505 గన్నరు .. క్రిష్ణ కురుప్

34298 హుల్దార్ . మనాసు ఖాను

101290 గ. సిగ్నలరు మహమ్మదు న జిరు ద్దీన్.

101428 గన్నరు ... ఎక్. ముత్త పిల్లే.

ఎ-3 వంట .. పార్థసారథి ముద ల్యారు.

101242 యు. పి. ఎల్. రాజగోపాలు. నాయకు.

ఎ.ఎ.ఎ 4474 గన్నరు సాహేబు దిను.

102499 గ. సిగ్నలరు. సౌందర పాండ్యను.

101312 గన్నరు పామునద్దీను సా హేబు.

101427 లా. నాయకు. కె సిద్దియను.

100259 లా హుల్దారు. వీరస్వామి.

ఇండియన్ హాస్పటలు కోరు—

87563 ఎ. సిపాయి. గంగరాజు.

82028 ఎ. సిపాయి. సిన్నస్వామి.

గాయాలతో చరిపోయినవారు.

1 సోమ. ఎల్. వి. స్వీకరు .. రాజు

యుద్ధ ఖైదీలు గా మరణించినవారు.

మదరాసు సావర్లు, మైనర్లు—

17747 సావరు .. శాతావి.

నెంబరు. హెబాదా. వేరు.

గాయపడినవారు.

ఇండియన్ ఫిరంగిదళం—

104317 డ్రైవరు ... పి ఎక్. మూర్తి.

101401 ఎ నాయకు. శల్లయ్య గౌండరు.

101531 గన్నరు .. పుళురామను.

101356 డ్రైవరు ... డి రాములు.

కనబడక, యుద్ధ ఖైదీలుగన న్నట్లు

ఎంచబడినవారు.

101433 డ్రైవరు ... ఆసయ ముత్త చెట్టి.

102856 గన్నరు ... అప్పయ్య పటిల్.

100065 యు పి లా నా ఆప్పయ్య యకు.

ఎఫ్ 513 వంట ... చిన్నస్వామి.

101285 ఆ. నాయకు గోవి దస్వామి.

102594 డ్రైవరు .. ఎఫ్. గౌండయ్య.

101512 యు.పి ఎల్. కల్లస్వామి. నాయకు.

103016 గన్నరు ... కె. ఎఫ్ కల్లస్వా మి నాయుడు.

100078 గన్నరు .. కల్లస్వామి నా యుడు.

101423 గన్నరు .. పి. నారాయణపిల్లే.

ఎఫ్ 506 వంట ... సరళింహ నాయు డు

101237 గన్నరు .. సకేశను.

101369 డ్రైవరు ... పరమానందను.

ఎఫ్ 507 వంట .. పెరుమాళు స్వామి.

ఎఫ్ 512 ... రామను నాయుడు.

102490 గన్నరు ... సభాపతి.

102496 గన్నరు ... సాంబశివం.

ఎఫ్. 515 వంట నాథరు. సుబ్రహ్మణ్య పిల్లే.

101370 నాయకు . వి స్వామి.

100087 గన్నరు ... వీరస్వామి.

ఎఫ్. 511 ... వేలాయుదం.

101310 యు పి.ఎల్. వెంకటచలం. నాయకు.

ఎఫ్. 512 స్వీకరు ... వెంకటస్వామి.

102793 గన్నరు ... వేణుగోపాల్.

బ్రిటిషర్లలో కప్పించనివారి జాబితాలో నుండెను. అతడు యుద్ధ ఖైదీగా నుండవచ్చునని యూహించబడెను. ఇప్పుడు నిజమని ఖాయపరచబడెను.

16375 సావరు ... అంతోని ముత్త.

16215 హుల్దారు ... ఆరోగ్యసామి.

18316 సావరు .. ఆరోగ్యసామి.

18150 సావరు ... బాబ్బా.

18586 సావరు ... చిన్నప్పన్.

నెంబరు.	పేరాదా.	తేరు.	నెంబరు.	పేరాదా.	తేరు.
18529	సావరు ...	డానియల్, ఆర్.	ఎ/2918	సిగ్నలరు ...	మహమ్మదు షరీఫ్.
1000	సావరు ...	ఎల్లిగాడు.	ఒ/2412	క్విషరు .	ఫూసిస్.
13500	సావరు ...	గజేస్, వి.యస్.	నాయల్ ఇంజియర్ సిగ్నలరున కటాలము.		
18012	సావరు ...	జ్ఞాన పకాశం.	ఎం.టి/891332	సిపాయి .	ఎల్ మాముడి
17310	నాయక్ ...	గోవిందరాజ్.	స్వామి.		
14048	సావరు .	హెన్రీ	ఎం.టి/899552	సిపాయి ..	కే సోమసుం
18523	సావరు	కృష్ణ పిల్లే.	దరం		
13552	సావరు ...	మాణిక్యం.	బి హెచ్ సి.—		
16050	సావరు ...	మునిస్వామి.	93330	ఎ సిపాయి .	గోవల్, కె. ఎ.
18369	సావరు ...	పొన్ను సామి.	హెచ్/186256	2/జి/స్వీషరు ..	మునియప్ప.
14741	సావరు ..	రాజు.	హెచ్/185250	ధోబీ ..	పలాండి కందప్ప.
17144	సావరు ..	తంగవేలు.	బి ఎ.బి సి.—		
ఇండియన్ సిగ్నలరున సభము,			ఒ/31971	ఫిట్టరు ..	బాబు నాయుడు.
9351	సిగ్నలరు .	అబ్దుల్ అజీజ్.	ఒ/31140	ఎలెక్ట్రిషియన్, శ్రీరాం.	
ఎ/3850	సిగ్నలరు ..	అబ్దుల్ హాఫీజ్.	అదివగకు తప్పిపోయి తిరిగి చేరినవారు.		
ఎ/1430	సిగ్నలరు ...	అబ్దుల్ హాఫీజ్ ఖాన్.	ఆర్ బి ఎ ఎస్.సి.—		
ఒ/2071	డబ్ల్యు/సి ఆర్	అదిములం.	ఎం.టి/928940	సిపాయి ...	వై. సరశింహులు
ఒ/9726	సిగ్నలరు ...	గోపాలస్వామి.	ఎం.టి/894032	సిపాయి ..	ఆర్. సుబ్బయ్య.
ఒ/5580	వంటకాడు ...	గోవింద్.	మదరాసు సావర్లు, మైసూరు—		
8203	సిగ్నలరు ..	మహమ్మదు ఇనా మత్.	65647	సావరు	అయ్యం కిన్నె.